
XÜLASƏ AÇAR SÖZLƏR 

Müasir dövrümüzdə milli kimliyimizi, folklorumuzu folklor, əfsanə və 
qoruyub saxlamaq xüsusilə zəruridir. Uşaqlar ana dilinin rəvayətlər, uşaqlar, 
incəliyini, saflığını və gözəlliyini lap körpəlikdən inkişaf 

anlamalıdır. Analar dilin gözəlliyini beşik başında 

oxuduqları laylalar, bayatılar, əzizləmələr vasitəsilə MƏQALƏ TARİXÇƏSİ 
uşağın ruhuna hopdurur. Məqalədə uşaqların mənəvi göndərilib: 09.02.2021 
zənginliyinin artması və onların mükəmməl şəxsiyyət qəbul edilib: 22.02.2021 


kimi yetişməsində əfsanə və rəvayətlərin rolu geniş 
araşdırılır. Bir çox təhlillər aparılaraq əfsanə və 
rəvayətlərin mənəvi əhəmiyyəti, tərbiyəvi cəhətləri 
müəyyən edilir. Həmçinin məqalədə əfsanə və 
rəvayətlərin tədrisinə verilən önəm və onların daha yaxşı 
mənimsənilməsi üçün müasir təlim metodu və üsullardan 
necə istifadə edilməsi məsələləri də araşdırılır. Tədqi- 
qatlar zamanı bir daha məlum oldu ki, uşaqların həyatında 
əfsanə və rəvayətlərin rolu danılmazdır. Həmçinin məqa- 
lədə bu nümunələrin uşağın milli ruhda böyüməsinə, 
yaradıcılıq qabiliyyətlərinin formalaşmasına göstərdiyi 
təsir də qeyd olunur. 

ABSTRACT KEYWORDS 

In today's world the preservation of national identity, and folklore, legends and 
in particular of the folklore is very important. Children myths, children, 
need to be aware of infancy tenderness, fragility, purity development 

and beauty of the native language. Mothers at the cradle 

try to absorb the beauty of the language into the spirit of ARTICLE HISTORY 
the child with the help of lullabies, bayatis and caressing Received: 09.02.2021 
rhymes. Position of preserving this heritage is primarily Accepted: 22.02.2021 


dependent on the mothers, and then on teachers. The arti- 
cle also focuses on the role of legend and legendin in- 
creasing the spiritual wealth of children and their growth 
as perfect individuals. The article investigates the im- 
portance given to the development of folk examples in as 
well as ways to better use of modern methods in its teach- 
ing. Many studies have investigated the spiritual signifi- 
cance and educational value of legend and legendin. Re- 
search has once again established that the role of valuable 
tales in children's lives is immense and undeniable. The 
article also notes the special influence of. 

Giriş / Introduction 


Hər bir xalqın folkloru onun mənəvi kimliyi, söz varlığı, keçmişi, həyata baxışı, 
yaşayış tərzi barədə məlumat əldə etməyə imkan yaradır. Çünki folklorumuzda 
xalqımızın milli sərvəti cəmləşib. Folklor nümunələri təkcə keçmişimizi yaşadan 
xəzinə deyil, həmçinin mühüm tərbiyəvi əhəmiyyət daşıyan yaddaş kodudur. Zəngin 
folklor materiallarının tərkibində uşaq folkloru xüsusi yer tutur. Bu folklor nümunələri 
uşaqların mənəvi inkişafında, onların düzgün formalaşması və sağlam böyüməsində 
mühüm rol oynayır. Bunlarla yanaşı, uşaqların diqqətini çəkən janrlardan biri də əfsanə 
və rəvayətlərdir. Folklorun epik növünə aid olan bu janrlar xalqın tarixini, 
dünya görüşünü, təfəkkürünü özündə yaşadır. “Əfsanə јапг bir formal struktur hadisəsi 
olmaqla, məzmununu reallıqdan alır. Bu baxımdan, mətndə əks olunan məzmun 
formanı həm şərtləndirir, həm də onu hərəkətə gətirir” [3, s.6]. 

Digər janrlar kimi bu janr da uşaqlar üçün maraqlıdır. Belə əhəmiyyətli əfsanə 
və rəvayətlərin bir neçəsinə nəzər salaq: 

“Təmənnalı yaxşılıq” əfsanəsinin uşaqlar üçün tərbiyəvi əhəmiyyəti çox 
böyükdür. Aşağıda həmin əfsanəni tam şəkildə verib, sonra onun tərbiyəvi 
əhəmiyyətini izah edək: 

“Şərur düzündə öz zəhmətilə güzəran keçirən bir qoca əkinçi yaşayırdı. Yazın 
ilıq nəfəsi duyulurdu. Qoca xışı yenicə qoşub bir-iki ciz əkin etmişdi. Gördü ki, bir 
quzğun caynağına aldığı hacıleyləyi sal bir daşa çırpdı. Quzğun leyləyin üstünə bir də 
şığımaq istədi. Ancaq qocanı görüb, havada bir neçə dövrə vurdu. Ona qədər qoca 
özünü hacıleyləyə çatdırdı. Baxdı ki, leyləyin qanadının və qıçının biri sınıb. Axşam 
evə dönəndə hacıleyləyi də gətirdi. Bir müddət dava-dərmanla yaralı quşun qanadını 
və qıçını müalicə etməklə məşğul oldu. Hacıleyləyin qanadı və qıçı sappasağ oldu. 
Qoca əkinçi buna çox sevindi. O, hacıleyləyi gətirib çölə buraxdı. 

Aradan xeyli keçmişdi. Qoca əkinçi şuma toxum səpirdi. Bir də gördü ki, budur 
ha, hacıleylək gəldi, onun başı üstündə çırpınıb qanad çaldı. Axırda da yerə bir toxum 
salıb getdi. Qoca bildi ki, xeyirli şeydi. Onları səliqə ilə torpağa basdırdı. Vaxt-vədə 
gəlib keçdi. Bu toxumdan iri qarpızlar əmələ gəldi. Qoca qarpızlardan birini kəsdi. 
Baxdı ki, qan qırmızı olan bu qarpızların beçə balı kimi şirinliyi var. 

Qoca xeyli fikirləşəndən sonra dedi: 

— Bu ölkənin şahı çox əzazil bir adamdır. Bunun birini onsuz bazara çıxarıb 
satsam, dərimə saman təpər. 

Bunu qabaqcadan hiss edən qoca bağban tağdan bir-iki qarpız üzdü, məcməyiyə 
qoyub üstünə yaylıq örtdü və şaha hədiyyə apardı. 


107 


METODİKA 


Şah əkinçinin hədiyyəsinə heyrətlə baxırdı, nə olduğunu bilmirdi. Qarpızı 
kəsəndə içindən süfrəyə bir ətək qızıl töküldü. 

Qocanı heyrət bürümüşdü ki, bu necə olan şeydi? 

Şah dedi: 

— Bu sirdən məni agah etl 

Qoca əkinçi hacıleylək əhvalatını danışdı. 

Şah əmr edib dedi: 

— Sənə üç gün möhlət verirəm, hər necə olur-olsun, həmin hacıleylək quşunu 
tutub mənə gətirməlisən. 

Ağır cəzadan qorxan qoca əkinçi tələ qurdu, tor qayırdı. Çox çətinliklə 
hacıleyləyi tutub şaha gətirdi. Şah hacıleyləyin əvvəl qanadının birini, sonra da qıçının 
birini öz əli ilə sındırdı. Quşa xüsusi yer ayırdı. Onu böyük qayğı ilə sağaltmağa 
başladı. Quşun qanadı və qıçı gözəl xidmət nəticəsində sağaldı. Şah quşu əlləri üstə 
alıb havaya uçurdu. Hacıleylək bir an içərisində uçub görünməz olub, çox-çox uzaqlara 
uçdu. Şah hər gün pəncərədə oturub quşun yolunu gözləyirdi. Quş həqiqətən bir səhər 
qayıtdı və ağzında bir neçə toxum gətirdi. Quşun güllü bağçaya atdığı toxumu bir-bir 
yerdən yığdılar. 

Şahın əmri ilə bağçanı tərtəmiz etdilər. Qızılgül kollarını çıxarıb kənara atdılar. 
Əvəzində torpağa quşun gətirdiyi toxumu əkdilər. Bir neçə gündən sonra bağçanı 
qaratikan kolu ağzına götürdü. Qaratikanı nə qədər kəsdilər, atdılar, kökünü kəsə 
bilmədilər. 

Şaha agah oldu: 

— Qoca bağbanın quşa etdiyi yaxşılıq təmənnasız, onunku isə, təmənnalı yaxşılıq 
idi. Bunu bilən quş hər kəsə öz payını çatdırıb” 13, s.1641. 

Bu əfsanədə uşaqlar yaxşılığın nəticəsinin mükafat, pisliyin nəticəsinin isə pislik 
olduğunu görür və dərk edir ki, yaxşılıq etmək lazımdır. Həm də kiməsə pislik edib, 
sonra yaxşılıq etmək də müsbət nəticələnmir. Burada şahın etdiyi yaxşılıq yox, pislik 
idi. Təmənna umduğuna görə yaxşılıq etmiş kimi göründü. Uşaqlar belə janrlar vasitəsi 
ilə yaxşılığın nə olduğunu bir daha dərk edir. Unutmayaq ki, yaxşılıq “bəziləri üçün, 
daha doğrusu əksəriyyət üçün bu söz sadəcə sənə ehtiyacın olduğu halda uzadılan ələ 
qarşılıq, qısacası, nəyəsə qarşılıq verməyə duyulan mənəvi ehtiyac, çox az saylı 
insanlar üçün iso, istər maddi, istərsə də mənəvi qarşılıq güdmədən, sadəcə içindən 
gəldiyi üçün, heç kəsə bildirməyə, nümayiş etdirməyə çalışmadan, əksinə, hətta 
yaxşılıq etdiyin insanın belə özünü səndən asılı, bəlkə də aciz hiss edə bilməsi 

ehtimalına qarşı bunu o insandan belə gizlədərək, ən azı bəlli etməməyə çalışılaraq 
951 


edilən bir əməldir”. 
Bu məqamda bununla bağlı atalar sözləri yada düşür: 


Yaxşılıq eləyib bir şey umursansa, etməsən yaxşıdır. 
KKK 


Yaxşılıq itməz. 
KKK 


Yaxşılıq yerdə qalmaz. 


KKK 


Yaxşılıq elə ki, başına gəlsin. 
KKK 
Yaxşılıq edən yaxşılıq görər 
14, s.411]. 


İnsan təfəkkürünün məhsulu olan bu janrın tədrisini də bir sıra üsullarla maraqlı 
etmək mümkündür. Uşaqlara əfsanələr haqqında məlumat verəndən sonra, bir neçə 
nümunə göstərmək lazımdır ki, onlar əfsanənin mahiyyətini anlaya bilsinlər. Sonra 
uşaqlara hər hansı bir canlının, əşyanın, dağın və s. adını verib ona bununla bağlı əfsanə 
yaratmaq da tapşırılsa, düşünürük ki, müsbət nəticələr əldə edilmiş olar. Bu zaman uşaq 
gözü önündə gördüyü və ya xəyal etdiyi bir şey haqqında öz ağlından, ürəyindən 
keçənləri, öz təfəkkürünə uyğun hər hansısa bir ideyanı, fikri söyləyərək əfsanə 
yaradacaqdır. Bu həm uşaqlarda söz ehtiyatını artıracaq, həm də onların təfəkkürünü, 
düşüncəsini inkişaf etdirəcəkdir. Bir neçə əfsanəyə nəzər salaq: 

“Deyirlər ki, qədim zamanlarda yer üzündə iki div var imiş. Bu divlərdən biri 
Məğribdə, o birisi Məşriqdə yaşayırmış. Bunlar qolda, qüvvətdə bir-birindən geri 
qalmazmış. Hər ikisi öz igidliyindən dəm vurub “mənəm-mənəm” deyərmiş. Onlar bir- 
birinin haqqında çox eşidibmiş, amma heç vaxt görüşməyiblərmiş. “İki qoçun başı bir 
qazanda qaynamazl” — deyib, Naxçıvanda görüşmək qərarına gəlirlər. 

Uzun səfərdən sonra onlar üz-üzə durub vuruşmağa başlayırlar. Vuruşları çox 
çəkir, heç biri üstün gələ bilmir. Bu minval ilə xeyli vuruşurlar, di gəl ki, bir şey çıxmır. 
Divlər qurşaq tuturlar, yenə bir-birini yıxa bilmirlər. Axırda toppuz vuruşuna keçirlər. 


1? 


Sən demə, bu divlərdən biri qadın imiş, o biri kişi. Amma bu məsələdən kişi divin 
xəbəri yox imiş. Toppuz vuruşu da çox bərk gedir. Birinci, ikinci vuruşda toppuzlar 


1 https://nihatatakishiyev.wordpress.com/2015/03/10/yaxsiliq-n%C9%99dir/ 

göydə çox toqquşur. Üçüncü vuruşda toppuzu bir-birinin başına endirə bilirlər. Qadın 
divin toppuzu kişi divin başın haçalayır, kişi divin toppuzu da necə bərk dəyirsə, qadın 
div uşaq salmalı olur. Həm də zərbələrini bərk vurduqlarından bir-birindən aralı 
düşürlər. Kişi div öz əməlindən peşman olur, yaralı-yaralı başını qaldırır ki, qadın divi 
görsün, amma qadın div çox aralı düşübmüş. Divlərin vuruşu göylərə xoş getmir. Hər 
iki divi Tanrı daşa döndərir. Üstündən xeyli keçəndən sonra divlər iki dağa dönüb 


9 


aralıdan bir-birinə baxırlar. O vaxtdan kişi div “Haça dağ”, qadın div isə “Ağrı dağ” 
adı ilə tanınır. Ağrı dağın yanında balası da var”.? 

Uşaqlar bu əfsanə vasitəsi ilə iki dağın adını öyrənmiş olur. Öyrəndikləri bu dağ 
adları onlarda maraq oyadacaq, gələcəkdə bu mövzuda elmi araşdırmalarını 
aparacaqlar. Fikrimizcə, dağın şəklini uşaqlara elektron lövhədə göstərməklə, daha 
yaxşı nəticələr əldə etmiş olarıq. Sonra uşaqlara “Bununla bağlı siz necə əfsanə 
yaradardınız?” — sualını verə bilərik. 

Quşlarla bağlı hər hansı bir əfsanə danışırıqsa, onunla bağlı bir sıra slaydlar 
hazırlamaq, yaxud əyani vasitələrdən istifadə etməklə, uşaqlara bu əfsanəni daha yaxşı 
mənimsətmiş olarıq. Bu mövzu ilə bağlı olan əfsanələr kiçik yaşlı uşaqlar üçün xüsusi 
ilə maraqlıdır. Bu əfsanələrdə yaş həddinə uyğun elə mövzular seçilməlidir ki, uşağın 
diqqətini cəlb etsin və o, mövzunu dərk etməkdə çətinlik çəkməsin. Quşlardan 
danışarkən onlarla bağlı əfsanələri xatırlamaq yerinə düşər. “Şanapipik quşu” əfsanəsi 
bu mənada maraqlı ola bilər: 

Şanapipik əvvəllər gəlin imiş. Bir dəfə başını yuyurmuş. Bu vaxt onun 
qayınatası içəri daxil olur. Gəlin utanır. Allaha yalvarıb deyir: 

— Ay Allah, qayınatam saçlarımı gördü, mən xəcalətdən onun üzünə baxa 
bilmərəm, məni ya daş elə, ya da quş. Gəlin quşa çevrilir. Darağı başında qalır, 
şanapipik olur. Şanapipik çöldə yaşasa da, abadlıqdan çox uzağa getmir, axı onun gözü 
istəkli ərində, doğma evində qalıb... 13, s.1701. 

Bu əfsanənin tərbiyəvi əhəmiyyəti nədədir? — sualına belə cavab verə bilərik. 
Burada gənclərin böyüyə hörməti, öz yerini, hərəkətini bilməli olduğunu görürük. 
Yəni, anlayırıq ki, hər kəsin yanında istədiyimiz kimi davrana bilmərik. Böyük-kiçik 
bilinməli, kişi-qadın məsafəsi qorunmalıdır. Burada gəlinin utanıb Allaha yalvarması 
ilə quş olması hər kəsi bir çox yöndən düşündürməlidir. 

Tədris prosesində bir əfsanənin bir neçə variantını nəql etməklə də, uşaqların 
diqqətini cəlb etmək mümkündür. Bu, uşaqlarda dərin düşüncə yaradır, onların fikir və 


? https://az.vvikisource.org/vviki/A?6C4969Fr?6C496B14a96C4969F 96С9969915ап96С9969951 

təfəkkürləri daha da zənginləşir. Məsələn, ay və günəşlə bağlı iki ayrı-ayrı əfsanəyə 
diqqət yetirək: 

I variant: 

“Belə rəvayət edirlər ki, bir kişi ova çıxır. Əlinə bir şey düşmür. Axır gəlib kiçik 
bir gölün kənarına çıxır. Görür ki, gölün o tayında gözəl bir qız əyləşib gölə tamaşa 
edir. Qız o qədər gözəl imiş, şövqündən ovçu ona baxa bilmirmiş. Axır ovçu birtəhər 
ona yaxınlaşıb soruşur ki, sən kimsən? Qız cavab verir ki, mənim adım Günəşdir. Ovçu 
ilə Günəş bir az söhbət edirlər, axşamın qaranlığı ətrafı bürüyür. Ovçu Günəşə təklif 
edir ki, onlara qonaq getsin. Günəş razı olur. Onlar birlikdə ovçunun evinə gəlirlər. 
Ovçu qonağı böyük hörmətlə qarşılayır. Günəş ayrıca bir otaqda yatır. Sabah açılır, 
hamıdan qabaq qonaq durur. O, həyətə çıxan vaxt ətraf nura boyanır. Bu zaman ev 
yiyəsi də yuxudan oyanır. Günəşə baxanda gözləri qamaşır. Ovçu Günəşə yaxın gedə 
bilmir. Bu vaxt Günəş öz gözəlliyindən utanıb, yenidən otağa qayıdır. Ovçu öz 
qonağının gözəlliyi haqqında qonşulara danışır. Bildirir ki, ona yaxın düşmək çətindir. 
Qonşuluqda olan bir kişi deyir. Mən onu tuta bilərəm. Günəş yenə ovçunun evində 
qalır. Səhər ovçu və onun qonşusu Günəşi görmək və tutmaq üçün bayırda 
gözləyirmişlər. Günəş çölə çıxan kimi yenə aləm nura boyanır. Ovçunun qonşusu görür 
ki, doğrudan da ona yaxın düşmək mümkün deyil, Ondan süzülən işıq ox kimi adamın 
gözünə sancılır. Axırda qonşu təngə gəlib onu yayı-oxu ilə vurur. Bu ox Günəşi 
sinəsindən yaralayır. Günəş yaralı-yaralı qaçır. Günəş göyün üst qatına qalxır və öz 
donunu soyunur. Donundakı qan izləri qurşaq şəklində göyün üzündə yağışdan sonra 
görünür. Ovçu tutduğu işdən peşman olur və bir at minib onu axtarmağa gedir. Ancaq 
ona çata bilmir. Deyillər, həmin ovçu Ay imiş, qonaq isə aləmə nur saçan, dünyaya 
gözəllik verən, həyat verən Günəş imiş”. 

II variant: 

“Deyillər Ay və Günəş bacı qardaş imiş. Bir gün onların anaları yuxa bişirmək 
üçün hazırlıq görürmüş. Anası Ayı çağırır ki, get oxlovu gətir. Ay oxlovu gətirmir, 
deyir: 

— Günəş gətirsin. 

Günəşlə Ay bir-biri ilə savaşır. Bu zaman ana sacı külləyirmiş. Nə qədər təpinir 
ki, savaşmanı qurtarsınlar, ancaq onlar eşitmir. Ana acıqlı-acıqlı durur və Ayın üzünə 
bir sillə vurur. Günəş qorxusundan əsim-əsim əsir. Ay tutduğu işdən utanır. Hər ikisi 
evdən qaçırlar. Deyillər, Günəşin günahı olmadığı üçün o gündüz, Ay isə utandığından 
gecə gəzməyə çıxır. Ana isə vicdan əzabı çəkir və heç birinin üzünə diqqətlə baxa 
bilmir” [3, s.223-2251. 

Bu variantlılıq sanki daha çox tapmacaları xatırladır. Həm o janri tədris edəndə, 
həm də bu janri variantlı verməklə, uşaqları bir qədər çox düşündürmüş oluruq. Çünki 
variantliliq olan janrlar uşaqların daha çox düşünməsinə səbəb olur. Əfsanənin 
məzmununa əsasən, onun tərbiyəvi əhəmiyyətli olmasını görürük. Uşaqlar edilən 
pisliyin nəticəsinin, etdiyin pis əməlin peşimançılığının ömür boyu sürməsini görür və 
nəticə çıxardırlar ki, həyatda elə işlər görməlisən ki, ondan heç bir zaman peşimançılıq 
çəkməyəsən. 

Hər nümunə özlüyündə dərin mənaya, tərbiyəvi əhəmiyyətə malikdir. Əsas 
məsələ odur ki, bu əhəmiyyətli tərəfi ortaya çıxarıb düzgün şəkildə izahını verəsən. 
Ona görə də nümunələr hər zaman yerində deyilməlidir. Hər nümunəni istənilən zaman 
söyləməklə, müsbət nəticə əldə etmək çox çətindir. Yaxşı olar ki, əfsanələri tədris 
etməklə yanaşı, hər yaranan nümunənin gerçək yaranma səbəbi də izah edilsin. Yəni, 
həqiqətdə quşların, dağın, Günəş və Ayın yaranmasını elmi yolla izah etmək lazımdır. 
Daha sonra xalq dilində yayılanları söyləyib, uşaqlarda müəyyən fikir yaratmaqla da 
onların düşüncə diapazonunu və yaradıcı təfəkkürünü inkişaf etdirmək olar. 


Nəticə / Conclusion 


Məqalədə folklorun maraqlı fanrlarından biri olan əfsanələrdən bir neçəsini 
nümunə kimi verib, onun uşaqların tərbiyəsində, mənəvi inkişafında əhəmiyyətini izah 
etməyə çalışdıq. Fikrimizcə, bu nümunələrlə əfsanələrin uşaqların həyatındakı rolunu 
araşdırıb müəyyən edə bildik. Bu janrin əsas müsbət cəhəti onun uşaqların marağına 
səbəb olmasındadır. Yəni uşaqlar yorulmadan, bezmədən, həvəslə, səbirlə əfsanələrə 
qulaq asır. Belə olduğu halda, əfsanələr vasitəsilə uşaqların dünyagörüşünün 
artırılmasında müsbət addımlar atılmış olur. Uşaqların marağına səbəb olduğu üçün bu 
yanr vasitəsi ilə onlara bir çox tərbiyəvi əhəmiyyətli fikirləri, uşağın tərbiyəsi üçün 
önəmli olan nüansları çatdıra bilərik. Aparılan təhlillər bir daha göstərdi ki, uşaqların 
özlərinin müəyyən əfsanə və ravəyət yaratmaları onların təfəkkürünü inkisaf etdirir, 
yaradıcılıq qabliyyətlərini ortaya çıxardır. Bu da onu deməyə əsas verir ki, folklor 
yanrlarının uşaqların mənəvi inkişafında rolu danılmazdır. Buna görə də folklor 
materiallarını uşaqlara sevdirməli və onları gələcək nəsillərə çatdırmaq üçün 
qorumalıyıq. 

